



बिहार गजट

असाधारण अंक

बिहार सरकार द्वारा प्रकाशित

22 अग्रहायण 1941 (श10)

(सं0 पटना 1332) पटना, शुक्रवार, 13 दिसम्बर 2019

सं० 08/आरोप-01-05/2018-सा०प्र०-16322
सामान्य प्रशासन विभाग

संकल्प

2 दिसम्बर 2019

श्री सुशील कुमार, बि0प्र0से0, कोटि क्रमांक-554/2011 तत्कालीन प्रबंध निदेशक, बिहार राज्य भंडार निगम, पटना के विरुद्ध सहकारिता विभाग, बिहार, पटना के पत्रांक-3238 दिनांक 25.09.2018 द्वारा आरोप पत्र उपलब्ध कराते हुए विभागीय कार्यवाही की अनुशंसा की गयी। प्राप्त आरोप पत्र में श्री कुमार के विरुद्ध तत्कालीन प्रबंध निदेशक, बिहार राज्य भंडार निगम, पटना के पदस्थापन अवधि वर्ष 2015 में श्री अजीत कुमार पाण्डेय पर आरोप रहते हुए उन्हें संविदा पर अनियमित रूप से नियोजित करने, संविदा नियमों की अनदेखी करने, मामला संज्ञान में आने के बाद भी श्री पाण्डेय से अनियमितताओं के लिए मात्र स्पष्टीकरण पुछने एवं उन्हें हटाने की कोई कार्रवाई नहीं करने, निगम को हुई क्षति/राशि की वसूली के लिए अपराधिक/अनुशासनिक कार्रवाई नहीं करने आदि गंभीर आरोप प्रतिवेदित किया गया, जैसा कि अनुलग्न आरोप पत्र में वर्णित है।

2. सहकारिता विभाग, बिहार, पटना से प्राप्त आरोप पत्र के आधार पर विभागीय स्तर पर आरोप पत्र पुर्नगठित करते हुए अनुशासनिक प्राधिकार के अनुमोदनोपरांत विभागीय पत्रांक-3951 दिनांक 20.03.2019 द्वारा श्री कुमार से स्पष्टीकरण की मांग की गयी। श्री कुमार ने अपना स्पष्टीकरण (पत्रांक-05/नि0प्र0को0 दिनांक 09.05.2019) समर्पित किया। श्री कुमार द्वारा समर्पित स्पष्टीकरण पर विभागीय पत्रांक-11560 दिनांक 21.08.2019, द्वारा सचिव, सहकारिता विभाग, बिहार, पटना से मंतव्य की मांग की गयी। सहकारिता विभाग, बिहार, पटना के पत्रांक-3810 दिनांक 21.10.2019 द्वारा मंतव्य प्राप्त हुआ, जिसमें श्री कुमार के स्पष्टीकरण को स्वीकारयोग्य नहीं बताया गया।

3. तत्पश्चात श्री कुमार के विरुद्ध प्रतिवेदित आरोप पत्र, उनसे प्राप्त स्पष्टीकरण एवं सहकारिता विभाग, बिहार, पटना से प्राप्त मंतव्य की समीक्षा अनुशासनिक प्राधिकार के स्तर पर की गयी। समीक्षोपरांत मामले की गंभीरता को देखते हुए श्री कुमार के विरुद्ध प्रतिवेदित आरोपों की विस्तृत जांच की आवश्यकता पायी गयी।

4. अतएव सम्यक् विचारोपरांत निर्णय लिया गया है कि श्री सुशील कुमार, बि0प्र0से0, कोटि क्रमांक-554/2011 तत्कालीन प्रबंध निदेशक, बिहार राज्य भंडार निगम, पटना सम्प्रति निदेशक (प्रशासन)-सह-अपर सचिव, शिक्षा विभाग, बिहार, पटना के विरुद्ध प्रतिवेदित आरोपों की विस्तृत जांच बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम-17(2) के प्रावधानों के तहत करायी जाय। इस विभागीय कार्यवाही के संचालन पदाधिकारी, मुख्य जांच आयुक्त, बिहार, पटना एवं उपस्थापन/प्रस्तुतीकरण पदाधिकारी, सहकारिता विभाग, बिहार, पटना द्वारा नामित कोई वरीय पदाधिकारी होंगे।

5. श्री कुमार से यह अपेक्षा की जाती है कि वे अपने बचाव के संबंध में अपना पक्ष रखने हेतु जैसा की संचालन पदाधिकारी अनुमति दें उनके समक्ष स्वयं उपस्थित होंगे।

आदेश:—आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार—राज्यपाल के आदेश से,
राम बिशुन राय
सरकार के अवर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 1332-571+10-डी0टी0पी0।
Website: <http://egazette.bih.nic.in>